



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1404/2 – 2005 අගෝස්තු 01 වැනි සඳුදා – 2005.08.01

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ශ්‍රී ලංකා මහ බැංකුවේ නිවේදන

2005 අංක 1 දරන ශ්‍රී ලංකා ජාතික සංවර්ධන බැංකුව (ආනුෂංගික විධිවිධාන) පනතේ 8 වන වගන්තිය යටතේ මුදල් මණ්ඩලය මගින් සාදනු ලබන රීති

2005 අංක 1 දරන ශ්‍රී ලංකා ජාතික සංවර්ධන බැංකුව (ආනුෂංගික විධිවිධාන) පනතේ 8 වන වගන්තියේ (1) වන උප වගන්තිය යටතේ (මෙහි මින් මතුවට 'මණ්ඩලය' යනුවෙන් හඳුන්වනු ලබන) ශ්‍රී ලංකා මහ බැංකුවේ මුදල් මණ්ඩලය වෙත පැවරී ඇති බලතල ප්‍රකාරව, මෙහි උපලේඛනයේ සඳහන් රීති සකසා ඇත.

සභාපති,
ශ්‍රී ලංකා මහ බැංකුවේ මුදල් මණ්ඩලය.

2005 අගෝස්තු මස 01 වැනි දින,
කොළඹදිය.

උපලේඛනය

- 1988 අංක 30 දරන බැංකු පනතේ 21 වගන්තියේ 01 වැනි උප වගන්තියේ ප්‍රතිපාදනවල කුමක් සඳහන්ව තිබුණද, (මෙහි මින් මතුවට 'සමාගම' නමින් හඳුන්වනු ලබන) නැණැත් ඩිව්ලොප්මන්ට් බැංකක් ලිමිටඩ් විසින්, එකී සමාගම වෙත බැංකු පනතේ 5 වැනි වගන්තිය යටතේ බලපත්‍රයක් නිකුත් කළ දින සිට වසර දෙකක් ගතවන තුරු බලපත්‍රලාභී විශේෂිත බැංකු වෙත එම කරුණට අදාළව නිකුත් කරනු ලැබ ඇති විධානයන්ට අනුකූලව ද්‍රවශීල වත්කම් පවත්වා ගෙන යා හැකිය.
- ඉහතින් කී බැංකු පනතේ 17 අ වගන්තියේ ප්‍රතිපාදනවල කුමක් සඳහන්ව තිබුණද, සමාගම වෙත බැංකු පනතේ 5 වැනි වගන්තිය යටතේ බලපත්‍රයක් නිකුත් කළ දින සිට වසර දෙකක් ගතවන තුරු ලැයිස්තුගත පොදු සමාගම් නොවන වෙනත් සමාගම්වල කොටස් දරා සිටීමටද මුදල් මණ්ඩලය තීරණය කරනු ලබන සීමාවන් ඉක්මවා කොටස් දරා සිටීමටද හැකිය.
- ඉහතින් වූ (1) හා (2) යන රීතින් හි සඳහන් කරුණු සම්බන්ධයෙන් බලපත්‍රලාභී විශේෂිත බැංකුවලට නිකුත් කරන ලද විධානයන්ට එම (1) හා (2) රීතිවල දක්වා ඇති අවුරුදු 2 ක කාලය තුළ අනුකූලව පවතින බවට සමාගම සහතික වී වග බලා ගත යුතු අතර ඉහත සඳහන් කළ වසර 02 ක කාලය අවසන් වීමත් සමගම එම රීතිවලට බලාත්මකභාවයක් හෝ වලංගුභාවයක් නොලැබෙන අතර බලපත්‍රලාභී වාණිජ බැංකුවලට අදාළ වන නීති, රීති හා රෙගුලාසි මෙම සමාගමටත් අදාළ විය යුතුය.

4. සමාගමට බැංකු පනතේ 5 වැනි වගන්තිය යටතේ බලපත්‍රයක් නිකුත් කිරීමෙන් වසරක කාලයක් ඇතුළත දී බලපත්‍රලාභී වාණිජ බැංකුවක කොටස් සංයුතිය සම්බන්ධයෙන් බැංකු පනතේ විධිවිධානයන්ට යටත් වීමටද බලපත්‍රය නිකුත් කරන දිනය වන විට මුදල් මණ්ඩලයේ අනුමැතිය ලබා ගැනීමකින් තොරව බැංකු පනතේ දක්වා ඇති සීමාවන් ඉක්මවමින් යම් කොටස් හිමිකම් අත්පත් කර ගනු ලබ ඇත්නම් හෝ දරා සිටී නම් එකී අත්පත් කර ගැනීම හෝ දරා ගැනීම එකී සීමාවන් යටතට ගෙන ඒමටද හැකි සෑම පියවරක්ම ගත යුතුය.
5. මෙම රීතීන් වලට අනුකූලව කටයුතු කරන්නේද යන්න අධීක්ෂණය කිරීම සඳහා අවශ්‍ය යැයි ශ්‍රී ලංකා මහ බැංකුවේ බැංකු අධීක්ෂණ අධ්‍යක්ෂවරයා සිතනු ලබන තොරතුරු හා ලේඛන වාර්තා සමාගම විසින් එකී අධ්‍යක්ෂවරයා වෙත ඉදිරිපත් කළ යුතුය.